

सन २००३-२००४ मधील शासकीय प्राथमिक आश्रमशाळा व सन २००४-२००५ या वर्षातील शासकीय प्राथमिक आश्रमशाळा, माध्यमिक आश्रमशाळा, कनिष्ठ महाविद्यालये तसेच अनुदानित माध्यमिक आश्रमशाळा यासाठी लागणाऱ्या पदनिर्मितीस व तदनुषंगिक वेतन इत्यादिवरील खर्चास मंजूरी देणेबाबत.

**महाराष्ट्र शासन
आदिवासी विकास विभाग**

शासन निर्णय क्रमांक : अआशा-२००५/प्र.क्र. १२९/का.११

मंत्रालय, मुंबई-४०० ०३२

दिनांक : २५ ऑक्टोबर, २००५

प्रस्तावना : आदिवासी विकास विभागातर्गत राज्यातील डोंगराळ व दुर्गम भागातील सामाजिक व शैक्षणिकदृष्ट्या मागासलेल्या जनतेचा सर्वांगीण विकास व्हावा या उद्देशाने राज्यात सन १९५३-५४ पासून आश्रमशाळा चालविण्याची योजना राबविण्यात येत आहे. सदर योजना स्वयंसेवी संस्थांमार्फत अनुदानित तत्वावर तसेच शासनामार्फत राबविण्यात येत आहे. सन २००३-०४ व सन २००४-०५ या शैक्षणिक वर्षात शासकीय प्राथमिक आश्रमशाळा, माध्यमिक आश्रमशाळा, कनिष्ठ महाविद्यालये तसेच शासकीय वसतिगृहे सुरु करण्यास मान्यता देण्यात आली होती. यासाठी लागणाऱ्या पदनिर्मितीस व तदनुषंगिक वेतन व इतर खर्चास मंजूरी देण्याची बाब शासनाच्या विचाराधीन होती. तसेच अनुदानित आश्रमशाळांना जोडून माध्यमिक आश्रमशाळा मंजूर करण्याची बाब देखील शासनाच्या विचाराधीन होती. त्यानुसार सदर प्रस्ताव मंत्रीमंडळाच्या दिनांक ५.१०.२००५ च्या बैठकीमध्ये निर्णयासाठी ठेवण्यात आला होता. सदर बैठकीमध्ये शासनाने पुढीलप्रमाणे निर्णय घेतला आहे.

शासन निर्णय : सन २००३-२००४ मधील शासकीय प्राथमिक आश्रमशाळा व सन-२००४-०५ या वर्षातील शासकीय प्राथमिक आश्रमशाळा, माध्यमिक आश्रमशाळा, कनिष्ठ महाविद्यालये व शासकीय वसतिगृहांना तसेच अनुदानित माध्यमिक आश्रमशाळांना पुढीलप्रमाणे मंजूरी देण्यात आली आहे.


- १) सन २००३-०४ या वर्षातील ७० व सन २००४-२००५ या वर्षात सुरु करण्यास परवानगी दिलेल्या ४१ अशा एकूण १११ प्राथमिक शासकीय आश्रमशाळांना १५५४ पदांच्या निर्मितीसह व त्यावरील खर्चास मान्यता देण्यात आली.
- २) सन २००४-२००५ या वर्षात शासकीय माध्यमिक आश्रमशाळा सुरु करण्यास परवानगी दिलेल्या ८४ शासकीय माध्यमिक आश्रमशाळांना ५०४ पदे तसेच ३१ कनिष्ठ महाविद्यालयांना २५४ पदे अशी एकूण ७५८ पदांच्या निर्मितीसह व त्यावरील खर्चासह मान्यता देण्यात आली.

- ३) अनुसूचित जमातीच्या मुला-मुलीकरिता सन २००४-२००५ या वर्षापासून ५४ नवीन शासकीय वसतिगृहे सुरु करण्यास तसेच या वसतिगृहांच्या व्यवस्थापनासाठी लागणारी ३७८ पदे सन २००५-२००६ मध्ये निर्माण करण्यास आणि त्यासाठी खर्चास मंत्रीमंडळाने मान्यता दिली.
- ४) सन २००५-२००६ या वर्षात ८० नवीन अनुदानित (श्रेणीवाढ) माध्यमिक आश्रमशाळा सुरु करण्यास ३२० पदांच्या निर्मितीसह व त्यावरील खर्चासह मान्यता देण्यात आली.
- ५) सन २००३-२००४ व २००४-२००५ या वर्षी ज्या आश्रमशाळा व कनिष्ठ महाविद्यालये सुरु करण्यास परवानगी देण्यात येऊनही अद्याप सुरु न झालेल्या २२ प्राथमिक आश्रमशाळा, ९ माध्यमिक शाळा व ३ कनिष्ठ महाविद्यालये व १८ वसतिगृहे सन २००६-२००७ या शैक्षणिक वर्षापासून सुरु करण्यास मान्यता देण्यात आली.
- ६) अद्याप सुरु न झालेल्या वरील क्रमांक ५ मध्ये नमूद २२ प्राथमिक शाळांपैकी ठाणे, नाशिक, नंदुरबार, अमरावती व गडचिरोली या पाच जिल्ह्यांमध्ये प्रत्येकी १ इंग्रजी माध्यमाची प्राथमिक आश्रमशाळा सुरु करण्यास मान्यता देण्यात आली. या शाळा जिल्ह्यांच्या मुख्यालयाी सुरु करण्यास मान्यता देण्यात आली. या पाचही आश्रमशाळा नैसर्गिक वाढीच्या तत्वानुसार वर्ग १० पर्यंत विकसित करण्यात येतील. चालू वित्तीय वर्षात शाळा इमारत, वसतिगृह इमारत तसेच प्राचार्य, शिक्षक / शिक्षकेतर कर्मचाऱ्यांची निवासस्थाने व अन्य भौतिक सुविधा निर्माण करण्यास मंत्रीमंडळाने मान्यता दिली. इंग्रजी माध्यमाच्या १ ते १० च्या या निवासी आश्रमशाळा सुरु करताना आदिवासी विकास विभागाने राज्यातील / देशातील अत्युत्तम पब्लिक स्कूलना भेटी द्याव्यात व त्या आधारे या शाळांच्या शैक्षणिक, प्रशासकीय व आर्थिक व्यवस्थापनाचा आकृतीबंध तयार करावा आणि या शाळा आदर्श पद्धतीने चालवाव्यात असे निदेश मंत्रीमंडळाने दिले.
- ७) नवीन आश्रमशाळा, कनिष्ठ महाविद्यालये व वसतिगृहे सन २००४-२००५ या वर्षापासून सुरु असून त्यांच्यासाठी मानकानुसार लागणारा कर्मचारी वर्ग तातडीने भरणे आवश्यक आहे. या प्रक्रियेस काही कालावधी जाणार असल्याने याबाबतचा पुरवणी मागणीचा प्रस्ताव विधिमंडळाच्या हिवाळी अधिवेशनात मान्यतेसाठी ठेवण्यात येईल. तथापि शिक्षक व शिक्षकेतर कर्मचाऱ्यांची पदे तात्काळ भरणे आवश्यक असल्याने ती तातडीने भरण्यासही मंत्रीमंडळाने मान्यता दिली.
- ८) वरील क्र. १ ते ४ मध्ये नमूद केल्यानुसार सन २००५-२००६ मध्ये एकूण ३०१० नवीन पदे व नैसर्गिक वाढीने यापुढे १७५७ नवीन पदे अशा एकूण ४७६७ पदांच्या निर्मितीस मंत्रीमंडळाने आता या विशिष्ट परिस्थितीत मान्यता दिल्याने उच्चस्तरीय सचिव समितीच्या मान्यतेची आवश्यकता राहणार नाही. या संपूर्ण प्रस्तावाच्या विविध संवर्गातील पदनिर्मितीस आणि विहित पद्धतीचा अवलंब करून व निवड प्रक्रिया पूर्ण करून ती तात्काळ भरण्यास मंत्रीमंडळाने मान्यता दिली.
- ९) आज ज्या शासकीय आश्रमशाळांना इमारती नाहीत तेथे सेवाभावी संस्था किंवा ट्रस्ट यांना त्यांच्या निधीतून इमारती बांधून देण्यासाठी अदिपासी विकास विभागाने

आवाहन करावे. अशा संस्थांनी इमारती बांधून दिल्या तरी या इमारतीची मालकी शासनाच्या आदिवासी विकास विभागाची राहिल असा निर्णय मंत्रीमंडळ बैठकीत घेण्यात आला.

शासनाने घेतलेल्या वरील निर्णयाच्या अनुषंगाने आयुक्त, आदिवासी विकास, नाशिक यांनी आवश्यक ती पुढील कार्यवाही तात्काळ करावी.

महाराष्ट्राचे राज्यपाल यांच्या आदेशानुसार व नांवाने,


(मफिउल हुसेन)
सह सचिव

प्रति,

मा. राज्यपाल यांचे सचिव

मा. मुख्यमंत्री यांचे सचिव

मा. मंत्री, आदिवासी विकास यांचे खाजगी सचिव

मा. राज्यमंत्री, आदिवासी विकास यांचे खाजगी सचिव

मा. मुख्य सचिव, मंत्रालय मुंबई

मा. सचिव, आदिवासी विकास, मंत्रालय, मुंबई

सचिव, महाराष्ट्र विधानमंडळ सचिवालय, विधानभवन, मुंबई

सर्व विभागीय आयुक्त,

आयुक्त, आदिवासी विकास, नाशिक

अपर आयुक्त, आदिवासी विकास, नागपूर, नाशिक, ठाणे, अमरावती

आयुक्त, आदिवासी संशोधन व प्रशिक्षण संस्था, पुणे

सर्व प्रकल्प अधिकारी, एकात्मिक आदिवासी विकास प्रकल्प,

शिक्षण संचालक, महाराष्ट्र राज्य, पुणे

शिक्षण संचालक, (उच्च शिक्षण) महाराष्ट्र राज्य, पुणे

विभागीय शिक्षण संचालक, नाशिक / पुणे/औरंगाबाद/नागपूर

सर्व शिक्षण अधिकारी (प्राथमिक), जिल्हा परिषद

सर्व जिल्हाधिकारी (आदिवासी उपयोजना क्षेत्र),

सर्व मुख्य कार्यकारी अधिकारी, जिल्हा परिषद (आदिवासी उपयोजना क्षेत्र)

सह संचालक, लेखा व कोषागारे, संगणक कक्ष, नविन प्रशासकीय इमारत, ५ वा मजला,

मंत्रालयासमोर मुंबई

महासंचालक, माहिती व जनसंपर्क संचालनालय, मंत्रालय, मुंबई

सहाय्यक संचालक, माहिती व जनसंपर्क संचालनालय, मंत्रालय, मुंबई

सर्व कार्यासन अधिकारी, आदिवासी विकास विभाग, मंत्रालय

निवड नस्ती, कार्यासन-११, आदिवासी विकास विभाग, मंत्रालय, मुंबई-३२.